

ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງກະສິກຳ ແລະປ່າໄມ້

2 1 3 6 ງອງສາຍ ເລກທີ....../ກປ ນະຄອນຫຼວງວຽງຈັນ, ວັນທີ...**26 OCT 2011** 

## ຄຳສັງ

## ຂອງລັດຖະມົນຕີ

ກ່ຽວກັບການເພີ້ມທະວີຄວາມເອົາໃຈໃສ່ໃນການຄຸ້ມຄອງ ແລະກວດກາສຸຂານາໄມພືດ ທີ່ຈະສິ່ງອອກ ໃຫ້ສອດຄ່ອງກັບລະບຽບການດ້ານສຸຂານາໄມພືດຂອງປະເທດປາຍທາງ

- ເຖິງ: ທ່ານຫົວໜ້າກົມ, ກອງ ແລະສະຖາບັນອ້ອມຂ້າງກະຊວງກະສິກຳ ແລະປ່າໄມ້;
  - ທ່ານຫົວໜ້າພະແນກກະສິກຳ ແລະປ່າໄມ້ປະຈຳແຂວງ ແລະນະຄອນຫຼວງວຽງຈັນ;
  - ທ່ານຫົວໜ້າດ່ານປ້ອງກັນພືດຊາຍແດນ.
- ອີງຕາມກິດໝາຍວ່າດ້ວຍການປ້ອງກັນພຶດ ສະບັບເລກທີ່ 06/ສພຊ, ລົງວັນທີ່ 09 ທັນວາ 2008;
- ອີງຕາມດຳລັດຂອງນາຍົກລັດຖະມົນຕີ ສະບັບເລກທີ 148/ນຍ, ລົງວັນທີ 10 ພຶດສະພາ 2007
- ວ່າດ້ວຍການຈັດຕັ້ງ ແລະການເຄື່ອນໄຫວຂອງກະຊວງກະສິກຳ ແລະປ່າໄມ້;
- ອີງຕາມການລາຍງານຂອງກົມປູກຝັງ ສະບັບເລກທີ່ 1198/ກປຝ, ລົງວັນທີ່ 17 ຕຸລາ 2011.

ວງກງານການປ້ອງກັນພືດ ແລະກັກກັນພືດ ເປັນວງກງານໜຶ່ງທີ່ຕິດພັນກັບນະໂຍບາຍເປີດກວ້າງການ ພົວພັນຮ່ວມມືກັບຕ່າງປະເທດ, ໂດຍສະເພາະແມ່ນການແລກປ່ຽນບົດຮຽນ, ຂໍ້ມູນຂ່າວສານ, ການຄົ້ນຄວ້າວິ ທະຍາສາດເຕັກໂນໂລຊີ ຕະຫຼອດຮອດການເຂົ້າຮ່ວມປະຕິບັດສັນຍາ-ສົນທິສັນຍາສາກົນດ້ານສຸຂານາໄມພືດ ທີ່ ສປປ ລາວ ເປັນພາຄີ.

ໃນໄລຍະຜ່ານມາ, ພວກເຮົາກໍໄດ້ມີການແລກປ່ຽນຄ້າຂາຍຜະລິດຕະພັນພືດກະສິກຳກັບພາກພື້ນ ແລະສາກິນໄດ້ເປັນຢ່າງດີ ອັນເປັນການປະກອບສ່ວນເຂົ້າໃນການພັດທະນາເສດຖະກິດ-ສັງຄົມຂອງຊາດ; ແຕ່ເຖິງຢ່າງໃດກໍຕາມ ການແລກປ່ຽນ, ຄ້າຂາຍດັ່ງກ່າວ ບາງຄັ້ງຍັງບໍ່ທັນສອດຄ່ອງກັບລະບຽບການດ້ານສຸຂາ ນາໄມພືດຂອງປະເທດປາຍທາງ, ເກີດມີປະກິດການຫຍໍ້ທໍ້ຕາມມາ ເຊັ່ນ: ພືດທີ່ສົ່ງອອກໄປຖືກປັບໃໝ ຫຼືຖືກ ລົງໂທດໃນຮູບການຕ່າງໆຈາກປະເທດປາຍທາງ.

ເພື່ອອຳນວຍຄວາມສະດວກໃຫ້ແກ່ຜູ້ປະກອບການສິ່ງອອກພືດ ແລະຜູ້ດຳເນີນທຸລະກິດດ້ານສຸຂານາ ໄມພຶດ, ຫຼີກເວັ້ນຜືນກະທົບດ້ານລົບຕໍ່ການຜະລິດພືດເປັນສິນຄ້າສິ່ງອອກຂອງ ສປປ ລາວ ໄປຕ່າງປະເທດ ໃນ<sub>ຜູ້</sub> ່ ໄລຍະສັ້ນ ແລະໄລຍະຍາວ, ທັງຮັບປະກັນໃຫ້ແກ່ການປະຕິບັດລະບຸງບການສຸຂານາໄມພືດຂອງອົງການປ້ອງ < ກັນພືດສາກິນ (IPPC), ອົງການການຄ້າໂລກ (SPS-WTO) ແລະລະບຸງບການດ້ານສຸຂານາໄມພືດຂອງປະ ເທດປາຍທາງນັ້ນ

## ລັດຖະມົນຕີວ່າການກະຊວງກະສິກຳ ແລະປ່າໄມ້ ອອກຄຳສັ່ງ ດັ່ງນີ້:

- ໃຫ້ກີມປູກຝັງ ປະສານສົມທິບກັບຂະແໜງການກ່ຽວຂ້ອງ ທັງໃນຂັ້ນສູນກາງ ແລະທ້ອງຖິ່ນ ເພື່ອຊອກຮູ້ຂໍ້ ມູນ ແລະລະບຽບການກ່ຽວກັບການນໍາເຂົ້າພືດຂອງປະເທດປາຍທາງ, ໂດຍສະເພາະແມ່ນບັນດາລາຍ ການ ຫຼືບັນຊີຕ້ອງຫ້າມ ຈາກສໍານັກງານທີ່ຮັບຜິດຊອບອອກອະນຸຍາດນໍາເຂົ້າພືດຂອງປະເທດປາຍທາງທີ່ ເປັນຄູ່ທາງການຄ້າພືດ ແລະຜະລິດຕະພັນພືດຕົ້ນຕໍຂອງ ສປປ ລາວ ເຊັ່ນ: ຣາຊະອານາຈັກໄທ, ສສ ຫວງດນາມ, ສປ ຈີນ, ຍີ່ປຸນ, ຕະຫຼາດຮ່ວມເອີຣົບ ແລະປະເທດອື່ນໆ ເພື່ອຮັບປະກັນດ້ານຂໍ້ມູນຂ່າວສານ ແລະລະບຽບການທີ່ກ່ຽວຂ້ອງ ໃຫ້ແກ່ຜູ້ປະກອບການສິ່ງອອກພືດ ແລະຜູ້ດໍາເນີນທຸລະກິດດ້ານສຸຂານາໄມ ພືດ ໄດ້ຈັດຕັ້ງປະຕິບັດແຕ່ຫົວທີ;
- ມອບໃຫ້ກົມປູກຝັງ ສ້າງບົດແນະນຳລະອຸດກ່ຽວກັບຂັ້ນຕອນການປະຕິບັດສຳລັບສິ່ງອອກພືດທີ່ນອນຢູ່ ໃນລາຍການ ຫຼືບັນຊີຕ້ອງຫ້າມຂອງບັນດາປະເທດທີ່ເປັນຄູ່ທາງການຄ້າພືດ ແລະຜະລິດຕະພັນພືດຕົ້ນຕໍ ຂອງ ສປປ ລາວ; ພ້ອມທັງປະກອບຂໍ້ມູນກ່ຽວກັບສະພາບການຜະລິດ ແລະບັນຊີສັດຕູພືດ ໃຫ້ແກ່ອົງການ ທີ່ກ່ຽວຂ້ອງຂອງປະເທດປາຍທາງຄົ້ນຄວ້າປະເມີນຄວາມສ່ຽງຈາກສັດຕູພືດ, ຂອບເຂດເວລາ ແລະເຕັກ ນິກການເຈລະຈາ, ເງື່ອນໄຂປະຕິບັດສຸຂານາໄມພືດ ແລະອື່ນໆທີ່ກ່ຽວຂ້ອງ ເພື່ອໃຫ້ຜູ້ປະກອບການຂອງ ສປປ ລາວ ສາມາດໃຫ້ຄວາມຮ່ວມມືໃນທາງປະຕິບັດ;
- 3. ໃຫ້ພະແນກກະສິກຳ ແລະປ່າໄມ້ປະຈຳແຂວງ ແລະນະຄອນຫຼວງວງງຈັນ ສືບຕໍ່ເອົາໃຈໃສ່ໂຄສະນາເຕີຍ ແຜ່ຂໍ້ມູນຂ່າວສານໃຫ້ຜູ້ປະກອບການສິ່ງອອກພືດ ແລະຜະລິດຕະພັນພືດ ຕັ້ງແຕ່ຂອດການຜະລິດ ໄປຈົນ ເຖິງຂອດການສິ່ງອອກ, ໂດຍສະເພາະແມ່ນບັນດາລາຍການ ຫຼືບັນຊີຕ້ອງຫ້າມຈາກສຳນັກງານທີ່ຮັບຜິດ ຊອບອອກອະນຸຍາດນຳເຂົ້າຂອງປະເທດປາຍທາງ (ຈຸດສອບຖາມ SPS). ໃນກໍລະນີຜູ້ປະກອບການຫາກ ມີແຜນຜະລິດ ຫຼືສິ່ງອອກພືດທີ່ນອນຢູ່ໃນລາຍການ ຫຼືບັນຊີຕ້ອງຫ້າມຂອງປະເທດປາຍທາງ ຕ້ອງຮີບຮ້ອນ ເປັນເຈົ້າການປະສານສິມທິບກັບກົມປູກຝັງ ເພື່ອກະກຸງມຂໍ້ມູນສະພາບການຜະລິດ ແລະສັດຕູພືດ ສິ່ງໃຫ້ ປະເທດປາຍທາງປະເມີນຄວາມສ່ຽງສັດຕູພືດ ແລະກຳນິດເງື່ອນໄຂການປະຕິບັດດ້ານສຸຂານາໄມພືດ ເພື່ອໃຊ້ເປັນບ່ອນອີງໃນການພິຈາລະນາອອກອະນຸຍາດນຳເຂົ້າຂອງປະເທດປາຍທາງ;
- 4. ໃຫ້ດ່ານປ້ອງກັນພືດຊາຍແດນທົ່ວປະເທດ ເພີ່ມທະວີຄວາມເອົາໃຈໃສ່ໃນການກວດກາການສິ່ງອອກພືດ ແລະຜະລິດຕະພັນພືດ ຕາມຫຼັກການມາດຕະຖານສາກິນດ້ານມາດຕະການສຸຂານາໄມພືດ ຂອງສົນທິສັນ ຍາປ້ອງກັນພືດສາກິນ ສະບັບທີ 23 (ISPM No.23: Guidelines for inspection) ໃຫ້ມີເອກະສານຄົບ ຖ້ວນ ຕາມຂໍ້ກຳນົດກິດລະບຸງບຂອງປະເທດປາຍທາງ; ກ່ອນສິ່ງອອກພືດ ແລະຜະລິດຕະພັນພືດ ຕ້ອງມີ ການຢັ້ງຢືນສຸຂານາໄມພືດ ຊຶ່ງອອກໃຫ້ໂດຍອົງການຄຸ້ມຄອງວຸງກງານປ້ອງກັນພືດ ຫຼືອົງການປ້ອງກັນພືດ ແຫ່ງຊາດ (NPPO- National Plant Protection Organization) ໂດຍແມ່ນກິມປູກຝັງ, ຂະແໜງ ປູກຝັງ ແລະໜ່ວຍງານປູກຝັງເປັນເສນາທິການໃຫ້ແກ່ຂະແໜງການກະສິກຳ ແລະປາໄມ້ໃນຂັ້ນຂອງຕົນ; 4

2

- 5. ຫ້າມອອກໃບຢັ້ງຢືນສຸຂານາໄມພືດໃຫ້ແກ່ພືດ ແລະຜະລິດຕະພັນພືດທີ່ນອນຢູ່ໃນລາຍການ ຫຼືບັນຊີຕ້ອງ ເວັ້ນເສຍແຕ່ໄດ້ຮັບອະນຸຍາດໃຫ້ນຳເຂົ້າເປັນກໍລະນີພິເສດຈາກອົງການທີ່ ີຫ້າມຂອງປະເທດປາຍທາງ, ກ່ຽວຂ້ອງຂອງປະເທດປາຍທາງນັ້ນ ແລະຕ້ອງຮັບປະກັນການກວດກາ ແລະຢັ້ງຍືນສຸຂານາໄມພືດ ໃຫ້ເປັນ ່ໄປຕາມເງື່ອນໄຂດ້ານສຸຂານາໄມພືດທີ່ກຳນິດໃຫ້ຕາມການອະນຸຍາດນຳເຂົ້ານັ້ນ;
- 6. ໃຫ້ກົມປູກຝັງ, ກົມແຜນການ, ພະແນກກສະສິກຳ ແລະປ່າໄມ້ປະຈຳແຂວງ, ນະຄອນຫຼວງວຽງຈັນ ແລະ ດ່ານປ້ອງກັນພືດຊາຍແດນ ເພີ່ມທະວີຄວາມເຂັ້ມງວດໃນການປະຕິບັດລະບອບສ່ອງແສງລາຍງານຄວາມ ຄືບໜ້າໃນການຈັດຕັ້ງປະຕິບັດຄຳສັ່ງສະບັບນີ້; ມີຂໍ້ສະດວກ ແລະຫຍຸ້ງຍາກແນວໃດ ໃຫ້ລາຍງານການນຳ ກະຊວງກະສິກຳ ແລະປ່າໄມ້ ໄດ້ຮັບຊາບຢ່າງເປັນປົກກະຕິ ເພື່ອຫາວິທີແກ້ໄຂຢ່າງທັນການ;
- ຄຳສັ່ງສະບັບນີ້ມີຜົນນຳໃຊ້ໄດ້ ນັບແຕ່ວັນລົງລາຍເຊັນເປັນຕົ້ນໄປ. 6

01 ສະບັບ (ໃຊ້ຕາງລາຍງານ);\*

## ບ່ອນນຳສິ່ງ:

- 1. ຫ້ອງວ່າການສູນກາງພັກ 2. ຫ້ອງວ່າການລັດຖະບານ
- 01 ສະບັບ (ໃຊ້ຕາງລາຍງານ);
- 3. ກະຊວງອຸດສາຫະກຳ ແລະການຄ້າ
- ສະພາການຄ້າ ແລະອຸດສາຫະກຳແຫ່ງຊາດ 01 ສະບັບ (ເພື່ອແຈ້ງໃຫ້ນັກທຸລະກິດຊາບ);
- 5. ຫ້ອງການປະສານງານຜະລິດເປັນສິນຄ້າ ກປ 01 ສະບັບ (ເພື່ອປະຕິບັດ);
- 6. ເກັບມັງນ

01 ສະບັບ (ເພື່ອຊາບ);

01 ສະບັບ.

ລັດຖະມົນຕີວ່າການກະຊວງກະສິກຳ ແລະປ່າໄມ້



3